



திராவிட மாடல் அரசின் தொடர் முன்னெடுப்புகள் மூலம் மாணவிகளின் எதிர்காலம் உலக அளவில் சிறக்கட்டும்:

கரண்டியைப் பிடுங்கிவிட்டு, புத்தகத்தைக் கொடுக்கச் சொன்னார் பெரியார்! நம் முதல்வர், புத்தகத்துடன் மடிக்கணினியையும் சேர்த்து வழங்குகிறார்!

சென்னை, ஜன. 15-

சென்னை. காமிதே மில்லத் கல்லூரி மாணவிகளுக்கு, 'உலகம் உங்கள் கையில்' திட்டத்தின் கீழ் துணை முதலமைச்சர் உதயநிதி ஸ்டாலின் 900 மாணவிகளுக்கு மடிக்கணினிகளை வழங்கி, வாழ்த்திப் பேசினார். முதற்கட்டமாக 20 மாணவிகளுக்கு வழங்கிய அவர், இந்த மடிக்கணினிகளை ஆக்கபூர்வமாகவும், புதுப்புது வாய்ப்புகளை உருவாக்கக் கொள்ளும் வகையிலும், மாணவிகள் பயன்படுத்த வேண்டும். திராவிட மாடல் அரசின் தொடர் முன்னெடுப்புகள் மூலம், நம் மாணவ, மாணவிகளின் எதிர்காலம் உலக அளவில் சிறக்கட்டும் என்று கூறி, பொங்கல் வாழ்த்துகளையும் தெரிவித்தார்.

மேலும் அவர், "பெண்களுடைய கைகளில் இருக்கக்கூடிய சமையல் கரண்டியைப் பிடுங்கி, அவர்கள் கையில் புத்தகத்தைக் கொடுக்க வேண்டும் என்று தந்த பெரியார் அவர்கள் சொன்னார்கள். நம் முதலமைச்சர் புத்தகத்தை மட்டுமல்ல, இன்று மடிக்கணினிகளையும் சேர்த்து உங்கள் கைகளில் ஒப்படைத்திருக்கிறார். ஏனெனில், பெண்களுக்குக் கல்வி எவ்வளவு முக்கியம் என்பதை உணர்ந்தவர் நம் முதலமைச்சர் அவர்கள்" என்று குறிப்பிட்டார்.

துணை முதலமைச்சர் உதயநிதி ஸ்டாலின் அவர்கள் கூறிய சிறப்புரவு வருமாறு:

உங்களுையெல்லாம் சந்தித்து, இன்று இந்த மடிக்கணினி வழங்குவதில், உண்மையிலேயே மிகுந்த மகிழ்ச்சி அடைகிறேன். முதலில், இங்கு வந்திருக்கக்கூடிய அத்தனை பேருக்கும் என்னுடைய ஆங்கிலப் புத்தகங்களை வாழ்த்துகளையும், பொங்கல் வாழ்த்துகளையும் தெரிவித்துக் கொள்கிறேன்.

உங்களின் சமூக அக்கறை

நம்முடைய காமிதே மில்லத் கல்லூரி மாணவிகளின் உற்சாகத்தையும், ஆர்வார்த்தையும் பார்க்கும்போது உங்கள் மகிழ்ச்சி என்னையும் தொற்றிக்கொள்கிறது. காமிதே மில்லத் கல்லூரி மாணவிகளிடம் எனக்கு மிகவும் பிடித்த விஷயம் என்னவென்றால், உங்களின் சமூக அக்கறை. 'கல்லூரிக்கு வந்தோம், படித்தோம், பட்டம் வாங்கினோம், வீட்டுக்குச் சென்றோம், வேலையில் சேர்ந்தோம்' என்று இல்லாமல், சமூக நலம் சார்ந்த பல்வேறு விஷயங்களுக்காகத் தொடர்ந்து குரல் கொடுக்கக்கூடியவர்கள்தான் இந்த காமிதே மில்லத் கல்லூரியைச் சேர்ந்த மாணவிகளாகிய நீங்கள்.

கல்லூரிக்கென்று தனி வரலாறு

பொதுவாகப் படித்து முடித்துவிட்டால், பெண்களுக்குத் தெரியாமல் தன்னம்பிக்கையும் வந்துவிடும் என்று சொல்வார்கள். ஆனால், காமிதே மில்லத் கல்லூரி மாணவிகள் நீங்கள் படிக்கும்போதே எதையுமே துணிச்சலாகவும், தன்னம்பிக்கையுடனும் செய்யக்கூடியவர்கள். பல பேருக்கு முன்மாதிரியாகவும், ஊக்கமாகவும் இருக்கக்கூடிய மாணவிகள் நீங்கள். படிப்பில் மட்டுமன்றி, சமூக அக்கறையில் மட்டுமன்றி, விளையாட்டிலும் இக்கல்லூரி மாணவிகள் நிறைய சாதித்துக்கொண்டிருக்கிறார்கள். அதற்கு இந்த நேரத்தில் விளையாட்டுத் துறை அமைச்சராக உங்களுக்கு என் பாராட்டுகளைத் தெரிவித்துக்கொள்கிறேன். இப்படிப் பல பெருமைகள் வாய்ந்த கல்லூரி மாணவிகள் உங்களுையெல்லாம் சந்தித்து இந்த மடிக்கணினியைக் கொடுப்பது உண்மையிலேயே இந்த அரசுக்குப் பெருமை, எங்களுக்குப் பெருமை.

இந்தக் கல்லூரிக்கென்று ஒரு தனி வரலாறு

சென்னை, காமிதே மில்லத் கல்லூரி மாணவிகளுக்கு மடிக்கணினிகள் வழங்கி –
துணை முதலமைச்சர் உதயநிதி ஸ்டாலின் வாழ்த்துரை!



உண்டு. 126 ஆண்டுகளுக்கும் மேலாக, இந்தக் கல்லூரி கல்விச் சேவையில் ஈடுபட்டு வருவதற்காக, என் வாழ்த்துகள். குறிப்பாக சென்னையில் இருக்கக்கூடிய ஏழை, எளிய, நடுத்தரக் குடும்பங்களைச் சேர்ந்த பெண்பிள்ளைகளுக்கு உயர்கல்வியைக் கொண்டுபோய் சேர்க்கின்ற பணியை இந்தக் கல்லூரி இத்தனை ஆண்டுகளாக மிகச் சிறப்பாகச் செய்து வருகிறது.

இந்தக் கல்லூரிக்கு 1974ஆம் ஆண்டு, நம் முத்தமிழறிஞர் டாக்டர் கலைஞர் அவர்கள் தாம் 'காமிதே மில்லத் கல்லூரி' என்று பெயர் வைத்தார்கள். அதுமட்டுமன்றி, இந்தக் கல்லூரிக்குப் புதிய கட்டடங்கள் வழங்கப்பட்டு, கலைஞர் அவர்கள்தாம் அவற்றைத் திறந்து வைத்தார்கள்.

பெயர் வைத்ததோடு நின்றுவிடாமல், இந்தக் கல்லூரியின் வளர்ச்சிக் காகப் பல உட்கட்டமைப்பு வசதிகள், கட்டடங்கள், என பல திட்டங்களை, கலைஞர் அவர்கள் கொடுத்தார். பேரறிஞர் அண்ணா நூற்றாண்டு விழா கட்டடம் உட்பட ஏராளமான உட்கட்டமைப்பு வசதிகளைக் கலைஞர் அவர்கள் இந்தக் கல்லூரிக்குச் செய்து கொடுத்திருக்கிறார்.

2.5 கோடி ரூபாயில் கட்டுமானப் பணிகள்

இன்று கலைஞர் வழியில் ஆட்சி செய்கின்ற நம்முடைய முதலமைச்சர் அவர்கள் இந்தக் கல்லூரிக்குப் பல திட்டங்களைக் கொடுத்திருக்கிறார். சமீபத்தில் சுமார் 2.5 கோடி ரூபாய் மதிப்பீட்டில் பல்வேறு கட்டுமானப் பணிகளை

மேற்கொள்ள அந்தப் பணிகளையெல்லாம் நம்முடைய முதலமைச்சர் அவர்கள் தொடங்கி வைத்திருக்கிறார். அந்த வகையில், முதலமைச்சர் உத்தரவுப்படி, இன்று இந்தக் கல்லூரிக்கு மடிக்கணினிகளை வழங்குவதற்கான வாய்ப்பை எனக்குக் கொடுத்திருக்கிறீர்கள்.

இந்தக் கல்லூரிக்கு வருவது எனக்கு ஒன்றும் முதல் முறை கிடையாது. இது புதிய இடமும் கிடையாது. பலமுறை வந்திருக்கிறேன். குறிப்பிட்டிருக்கிறேன். இந்த மடிக்கணினிகளை வழங்க இடுக்கிறோம். இந்த வருடம் மட்டும் மேம்பாட்டுத் துறையின் சார்பாக சில மாதங்களுக்கு முன்பு உங்கள் கல்லூரிக்கு அருகில் இருக்கக்கூடிய முதலமைச்சரின் மினி ஸ்டேடியத்தை 3 கோடி ரூபாய் செலவில் நான் தான் திறந்து வைத்தேன். இப்போது இந்த மடிக்கணினிகளைக் கொடுக்க வந்திருக்கிறேன்.

10 லட்சம் மடிக்கணினிகள்

இன்று ஒட்டுமொத்தமாக இந்தக் கல்லூரியில் இறுதி ஆண்டு படிக்கக்கூடிய கிட்டத்தட்ட 900 மாணவிகளுக்கு இந்த மடிக்கணினிகளை வழங்க இருக்கிறோம். இந்த வருடம் மட்டும் நம் முதலமைச்சர் அவர்கள் 10 லட்சம் மடிக்கணினிகளை இறுதி ஆண்டு படிக்கக்கூடிய மாணவ, மாணவிகளுக்குக் கொடுக்க வேண்டும் என்று எங்களுக்கு உத்தரவிட்டுள்ளார்.

இந்தத் திட்டத்தைப் பற்றி உங்களுக்கே தெரிந்திருக்கும். இது முன்னர் பள்ளி மாணவர்களுக்கு வழங்கப்பட்டு வந்தது. முந்தைய ஆட்சியாளர்கள் பள்ளியில் பயிலும் குழந்தைகளுக்கு

வழங்கிக்கொண்டிருந்தார்கள். அதன்பிறகு 2019ஆம் ஆண்டு இந்தத் திட்டத்தை நிறுத்திவிட்டார்கள். மீண்டும் இந்தத் திட்டத்தைத் தொடங்க வேண்டும் என்று அனைவரும் சொல்லும்போது நம்முடைய முதலமைச்சர் சொன்னார், "பள்ளி மாணவர்களுக்குக் கொடுப்பதைவிடக் கல்லூரி மாணவர்களுக்குக் கொடுக்கும்போது அவர்களது படிப்புக்கும், வேலை வாய்ப்புக்கும் இது உதவியாக இருக்கும், நாளை எங்காவது வேலையில் சேர்ந்தாலும் உயர்கல்வித் துறைக்கு உதவியாக இருக்கும், ஏதோ ஒரு பெரிய நிறுவனங்களுக்குச் சென்று அவர்கள் வேலை தேடுவதற்கும், வேலை கிடைப்பதற்கும் இது பயனுள்ளதாக இருக்கும்" என்று இந்தத் திட்டத்தை நம்முடைய முதலமைச்சர் அவர்கள் தொடங்கி வைத்தார்கள்.

மாணவர்களின் வளர்ச்சி

இந்த மடிக்கணினியின் தொழில்நுட்பமும் தரமும் எந்த வகையிலும் சமரசம் செய்யப்படக் கூடாது என்பதில் முதலமைச்சர் அவர்கள் உறுதியோடு இருந்தார்கள். அந்த அடிப்படையில் தான் இன்று நவீன தொழில்நுட்பத்துடன் தயாரிக்கப்பட்ட விப்ரோ (Vipro), ஏஸர் (Acer), டெல் (Dell) மடிக்கணினிகள் உங்களுக்கு வழங்கப்பட்டிருக்கின்றன. இன்னும் பெருமையாகச் சொன்னால் 'பெர்ப்லெக்சிட்டி' (Perplexity) செயற்கை நுண்ணறிவு (AI) வசதியோடு இந்த மடிக்கணினிகள் உருவாக்கப்பட்டிருக்கின்றன. இந்தக் கல்விக்கான நிதியை நம்முடைய திராவிட மாடல் அரசு வெறும் செலவாகப் பார்க்கவில்லை. நம்முடைய தமிழ்நாடு மாணவர்களின் வளர்ச்சிக்கான முதலீடாகத்தான் நம்முடைய அரசு இதைப் பார்க்கிறது.

பெண்களுக்குக் கல்வி

பெண்களுடைய கைகளில் இருக்கக்கூடிய சமையல் கரண்டியைப் பிடுங்கி, அவர்கள் கையில் புத்தகத்தைக் கொடுக்க வேண்டும் என்று தந்த பெரியார் அவர்கள் சொன்னார். நம்முடைய முதலமைச்சர் புத்தகத்தை மட்டுமல்ல, இன்று மடிக்கணினிகளையும் சேர்த்து உங்கள் கைகளில் ஒப்படைத்திருக்கிறார். ஏனெனில், பெண்களுக்குக் கல்வி எவ்வளவு முக்கியம் என்பதை உணர்ந்தவர் நம் முதலமைச்சர் அவர்கள்.

பெண்களின் கல்வியை ஊக்கப்படுத்த வேண்டும் என்பதற்காகத்தான் முதலமைச்சர் அவர்கள் புதுமைப் பெண்' திட்டத்தைத் தொடங்கி வைத்தார். அரசுப் பள்ளியில் படித்துக் கல்லூரியில் பயிலப்போகும் மாணவிகள், அது எந்தக் கல்லூரியாக இருந்தாலும் சரி, தனியார் கல்லூரியாக இருந்தாலும் சரி, "பெண்கள் படிக்க வேண்டும், மகளிருக்குக் கல்வி முக்கியம், படிக்கச் சென்றால் அவர்களுக்கு மாதம் ஆயிரம் ரூபாய் கல்வி ஊக்கத்தொகையை நான் தருகிறேன்" என்று இன்று புதுமைப் பெண் திட்டத்தை நம்முடைய அரசு செயல்படுத்தி வருகிறது.

மது. இந்தக் காமிதே மில்லத் கல்லூரியில் மட்டும் சுமார் 2,500 மாணவிகள் புதுமைப் பெண் திட்டத்தின் மூலமாக இந்தக் கல்லூரியைச் சேர்ந்த சுமார் 7,000 பேருக்குத் திறன் மேம்பாடு மற்றும் திறன் பயிற்சி வழங்கப்பட்டுள்ளது. இன்று மடிக்கணினி வழங்குகின்ற இந்த நிகழ்ச்சியில், உங்களின் திறனை மேலும் வளர்க்கின்ற ஒரு நிகழ்வாக இது நடைபெற்றுக்கொண்டிருக்கிறது. பெரிய பெரிய நிறுவனங்களில் வேலை வாய்ப்பு கிடைப்பதற்கு நிச்சயம் இந்த மடிக்கணினி உங்களுக்கு உதவியாக இருக்கும்.

மடிக்கணினியை நிச்சயம் யூபியூப் பார்ப்பதற்கும், படம் பார்ப்பதற்கும், விளையாடுவதற்கும் மட்டும் பயன்படுத்தாமல், தயவுசெய்து, இதனை உங்களுடைய கல்விக்காக ஆக்கப்பூர்வமாகப் பயன்படுத்துங்கள் என்று இந்த நேரத்தில் ஒரு கனியான வேண்டுகோளை வைக்கிறேன். உங்களுக்கான வாய்ப்புகளை உருவாக்குவதற்காக இதனைப் பயன்படுத்துங்கள். எதனைக் கொடுத்தாலும் அதனைப் பாதுகாத்துப் பன்மடங்கு ஆக்கக்கூடிய ஆற்றல் பெண்களாகிய உங்களுக்கு உண்டு. அந்த வகையில், இன்று உங்கள் கையில் கொடுக்கப்படுகின்ற இந்த மடிக்கணினி, எதிர்காலத்தில் ஒட்டுமொத்த தமிழ்நாட்டின் வளர்ச்சியாகப் பெருகும் என்று நாங்கள் உறுதியாக நம்புகிறோம்.

தேர்ச்சி விடிகள்

எந்தத் தேர்வாக இருந்தாலும், மாணவர்களிடம் மாணவிகளாகிய நீங்கள்தான் எப்போதுமே தேர்ச்சி விதித்தீர்களும், முதல் வகுப்புத் தேர்ச்சியிலும் மாணவர்களை எளிதாக மிஞ்சி விடுகிறீர்கள். அதேபோல இந்த மடிக்கணினியைப் பயன்படுத்தி வாழ்க்கையிலும் நீங்கள் ஆண்களைவிடச் சிறந்த இடத்திற்கு வந்து, சாதனைகள் படைக்க வேண்டும் என்று கேட்டுக் கொள்கிறேன்.

இதைத் தவிர இன்னும் பல்வேறு திட்டங்களை நம்முடைய திராவிட மாடல் அரசு உங்களுக்கு வழங்க இருக்கிறது. எனவே, இந்த அரசுக்கு எப்போதுமே நீங்கள் துணையாக இருக்க வேண்டும் என்று கேட்டுக்கொண்டு, மடிக்கணினி பெற்ற உங்கள் அனைவரின் எதிர்காலமும் சிறக்க அரசின் சார்பாக என் வாழ்த்துகளைத் தெரிவித்து, இந்த வாய்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் சிறப்புரையாற்றினார்.

பங்கேற்றவர்கள்

நாடாளுமன்ற உறுப்பினர் தயாநிதி மாறன், மாநகராட்சிப் பணிகள் குழுத் தலைவர் நே.சிறீநரசு, மண்டலக் குழுத் தலைவர் எஸ்.மதன்மோகன், கல்லூரி கல்வி ஆணையர் எசுந்திரவேலி ஜி.ஏ.எஸ்., இணை இயக்குநர் முனைவர் ராமன், கல்லூரியின் முதல்வர் முனைவர் நா.ராமா, மாமன்ற உறுப்பினர் சிவராஜசேகரன், கழக நிர்வாகிகள் கௌதமன், நிவேதா ஜெகதிரா, கௌண்டி, வி.எஸ்.கலை, விஜய், பிரபாகரன், அரசு அதிகாரிகள் மற்றும் அலுவலர்கள் உள்பட பலரும் இதில் கலந்து கொண்டனர்.



தருமபுரி மேற்கு மாவட்டம் பாலக்கோடு தெத்துபாளம் கிராமத்தில் மாநில விவசாய அணி துணைத் செயலாளர் கூடப்படி சுப்ரமணிய் ஏற்பாட்டில் தருமபுரி மேற்கு மாவட்டச் செயலாளர் பி.பழனிமுப்பன் தலைமையில் திராவிடப் பொங்கல் விழாவையொட்டி பழங்குடி இன மக்கள் 250 குடும்பத்தினருடன் சமத்துவப் பொங்கல் கொண்டாடி, ஒவ்வொரு குடும்பத்திற்கும் 5 கிலோ அரிசி, மணிகை கொடுக்க. ரூ. 1000 மதிப்புள்ள வேட்டி, சேலை உள்ளிட்ட பொங்கல் தொகுப்புகள் வழங்கப்பட்டது. உடன் ஒன்றிய செயலாளர்கள் எம்.வீ. கோபால், பி.கே. அன் பழகன், சட்டமன்றத் தொகுதி பொறுப்பாளர் அரியப்பன், பி.கே.முரளி, முருகன், ராஜபார்ட் ரங்கசுந்தர, சந்தர், சக்தி, பி.எல்.ரவி, கவுண்டி கார்த்திகேயன் உள்ளிட்ட தி.மு.க.வினர் மற்றும் பொதுமக்கள் கலந்து கொண்டனர்.



பெரம்பலூர் மாவட்டம் வேலூர், ஊராட்சி தம்பிரான்பட்டி, கிராமத்திலும், ஆலம்பாடி சாலை சமத்துவபுரத்திலும் உள்ள நியாய விலைக்கடைகளில் அரிசி குடும்ப அட்டைதாரர்களுக்கு தலா ரூ.3 ஆயிரம் ரொக்கத்துடன் கூடிய பொங்கல் பரிசுத் தொகுப்பு வழங்கும் பணி களை பெரம்பலூர் நாடாளுமன்ற உறுப்பினர் கே.என்.அருண்நேரு, மாவட்ட ஆட்சியர் மிருணாளினி தலைமையில் பார்வையிட்டு ஆய்வு செய்து குடும்ப அட்டைதாரர்களுக்கு பொங்கல் பரிசுத்தொகுப்பினை வழங்கினார். நிகழ்ச்சியில் சட்டமன்ற உறுப்பினர் எம்.பிரபாகரன் மாவட்ட வழங்கல் அலுவலர் சக்திவேல், வருவாய் கோட்பாட்டியர் அனீதா, அட்டா தலைவர் ஜெகதீசன், பெரம்பலூர் நகர மன்றத் தலைவர் அம்பிகா ராஜேந்திரன், துணை பதிவாளர் பெரம்பலூர் தாசில்தார் பாஸகப்பிரமணியன் மற்றும் அலுவலர்கள், பொதுமக்கள் கலந்து கொண்டனர்.